



## سوال

(928) نماز تسبیح پڑھنے کا طریقہ اور نوافل کی جماعت کا حکم

## جواب

السلام علیکم ورحمۃ اللہ وبرکاتہ

1: نماز تسبیح پڑھنے کا طریقہ وضاحت سے بیان کریں۔

2: حضور ﷺ نے نماز تسبیح کی جماعت کروائی ہے یا اکیلے ہی نماز تسبیح پڑھی ہے؟

3: نماز تسبیح میں تیسرا کلمہ پورا پڑھنا ہے یا نہیں؟

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام على رسول اللہ، أما بعد!

1 نماز تسبیح کا طریقہ ملاحظہ فرمائیں!

تعداد رکعت - ۳، ہر رکعت میں فاتحہ کے بعد کوئی سورت ملائی جائے۔ قرأت سے فراغت کے بعد بحالت قیام پندرہ دفعہ تسبیح ”سُبْحَانَ اللَّهِ، وَالْحَمْدُ لِلَّهِ، وَلَا إِلَهَ إِلَّا اللَّهُ، وَاللَّهُ أَكْبَرُ“ پڑھے۔

پھر رکوع کیا جائے۔ اس حالت میں مذکور تسبیح دس بار پڑھی جائے۔ پھر بحالت اعتدال مذکور ذکر دس بار۔ پھر سجدہ میں دس دفعہ۔ پھر ما بین السجدتین دس بار۔ پھر دوسرے سجدہ میں دس بار۔ پھر سجدہ سے ستر اٹھانے کے بعد یعنی جلسہ استراحت میں دس بار۔ پس یہ تسبیحات پچھتر (۶۵) بار ہوں۔

چار رکعتوں کو اسی انداز سے ادا کیا جائے۔ کثرت تسبیحات کی بناء پر، اس نماز کا نام ”صلوٰۃ تسبیح“ رکھا گیا ہے۔ واضح رہے مذکور تسبیح ہر مقام پر معمول کے مطابق ذکر اذکار (نماز کے اندر مسنون اذکار) کے بعد پڑھی جائے گی۔

نیز اس بارے میں وارد حدیث کی صحت اور ضعف میں اہل علم کا اختلاف ہے۔ حق بات یہ ہے، کہ روایت ہذا درجہ حسن سے کم نہیں، بلکہ شواہد کی بناء پر اس کو ”صحیح لغيره“ بھی قرار دیا جاسکتا ہے۔ لہذا حدیث ہذا بلاشبہ قابل عمل و استدلال ہے۔ مزید تفصیل کے لیے: ”اللائلی المصنوعۃ فی الآحادیث الموضوعۃ للسیوطی“ (۲/۴۵۳، ۴۵۴، ۴۵۵) مراعاة المفاتیح: (۲/۲۵۳)

2- نبی اکرم ﷺ سے نوافل کی جماعت ثابت ہے۔ نماز تسبیح بھی نوافل کی قبیل سے ہے۔ لہذا اس کی بھی جماعت جائز ہے۔ تاہم اولیٰ و افضل یہ معلوم ہوتا ہے، کہ اس کو انفرادی طور پر ادا کیا جائے۔ تاکہ اطمینان و تسلی سے تسبیحات کی گنتی پوری ہو سکے۔ (وا اعلم)



3- صلوة سبیح میں صرف مذکور ذکر مسنون و مستحب ہے، اس کا نام جو مرضی رکھ لیں۔ (لَا مَشَأَ حَتَّى الْإِصْلَاحِ) (اصطلاحی مفہوم مرا دلینے میں کوئی مضائقہ نہیں۔)

هذا ما عندي والله اعلم بالصواب

## فتاویٰ حافظ ثناء اللہ مدنی

کتاب الصلوة: صفحہ: 771

محدث فتویٰ